

# KRYNICA

— SIALANSKAJA HAZETA —

Adres Redakcyi i Administracyi  
WILNIA, SUBAČ 2.

WYCHODZIĆ RAZ  
U TYDZIEN

„Krynica“ kaštujęć: na hod 5000,  
asobny numer 100 m.

109285



**AD REDAKCYI.**

Biełaruskaja sialanskaja hazeta „Krynica“ ŭžo majeć swaju historyju. Pačatak jaje heta 1917 h. u byušaj Rasiejskaj stalicy Pietrahradzie jašče prad rewalcujaj. Dumka wydawać hetu hazetu paustala ŭ biełaruskaj studenskaj moładzi katalickaj duchoŭnaj akademii. Pašla hazeta mieła padtrymańnie i ŭ świeckich katalikoŭ biełarusau. S Pietrahradu redakcyja pierajšla ŭ serca Biełarusi ŭ Miensk, adkul uznoŭ u Pietrahrad, a pašla ŭ Wilniu. „Krynica“ zaŭsiody mieła swajej metaj—adradžeńnie Biełarusi, asabliwa zachodniaj, bo dla jaje pradusim naznačalasja i naznačajecca. „Krynica“ mieła, kažam, na meci adradžeńnie Biełarusi narodnaje, relihijnaje, ekanamičnaje, hramadzkae. Mecie hetaj „Krynica“ zaŭsiody służyła wierna i ščyra. Dokazam čaho moža służyć fakt, što praz 5 hadoŭ niarazu redaktarski skład „Krynicy“ nie apuściŭ ruk bieznadziejna, niarazu nie adstupiŭ ad swaich metaŭ. Piać hadoŭ prabyć storažam doli siarmiaźnika-biełarusa nia było lohka. Treba było uściż zmahacca z adsutnašciu hroŭy, z ciemnatoju prydušanaha kryŭdaj wiekawoju, našaha sielanina, z čyrwonym ałoŭkam cenzara špiarša rasiejskaha, a pašla polskaha, z rožnymi čynoŭnickimi pieraškodami i ichnym chamstwam. Padčas-ža takzwanaj «Siaredniaj Litwy» „Krynica“ była spyniena i nat' aštrafawana.

Čapier uznoŭ „Krynica“ majeć mahčymašć (niawiedama, jak nadoŭha) pakazacca ludziam. A čaho-ž jana žadaje? Pasłuchajmo!

„Krynica“ ŭ żyćci palitycznym žadaje pradusim taho, kab zakony, jakija jość u Polšcy, i da nas tasawalisia naroŭni z hramadzianami palakami. Apošnim-ža swaim ideałam palityčnym u Polšcy „Krynica“ majeć terytoryjalnuju aŭtonomiju z asobnym Sojmom u krai.

„Krynica“ ŭ żyćci relihijnym imkniecca da adradžeńnia ŭ nas chryšćijanstwa, heta znača, kab chryšćijanstwa było bolš zhodna z Nawukaj Chrystusa, kab służyła praŭdzie, dušy čaławieka, a nia było aružžam u rukach palitykaŭ, u rukach silniejšych i bahaciejšych. „Krynica“ žadaje, kab Kaścioł byŭ katalicki, a nia polski, carkwa, kab była prawasłaŭnaj, ale nie rasiejskaj. „Krynica“ stanoŭča idzieć da taho, kab u Biełarusi, nia kryŭdziaćy wiedama, žadajućych malicca pa polsku, ci pa rasiejsku, pradusim bylo zawiedziena dadatkowaje nabaženstwa, jak pieśni, nawuki, kazańni stanoŭča ŭ mowie biełaruskaj, mowie rodnaj pracuŭnaha ludu.

„Krynica“ u żyćci ekanamičnym i hramadzkim žadajeć padzielu panskaj i usiakaj inšaj ziamli miž biazrolnym i małarolnym ludam pracuŭnym. «Krynica» prociŭ padzielu ziamli miž čužyncami. Tutejšaja ziamla—tutejšym! „Krynica“ za roŭnyja prawy i abawiazki dla usich hramadzian Polskaj Respubliki. „Krynica“ dla biełarusau—za biełaruskiju školu.

Dyk z Boham, „Krynička“, pływ pa niwach biełaruskaj ziamlicy, wilhoć i adradžaj zasochšaje, dawaj uzrost zmiarćwiełamu, służy wierna i ščyra rodnamu, pakryŭdžanamul..

**Sialanie! Pilnujcie, kab was upisawali u spiski wybarszczykau!**

**Zakładajcie Biełaruskija Wybarnyja Kamitety u koźnym akruhu i u koźnym abwodzie!**

2-681530



# H R A M A D Z I A N I E !

**Naczelnik Polskaha Haspadarstwa wydał zakon ab wybarach u Warszauski Sojm na 5-ha listapada i u Senat na 12-ha listapada s. h.**

9 žniunia s. h. u mieści Wilni zasnawausia

## **Bielaruski Cantralny Wybarny Kamitet**

dla usich Bielaruskich ziamiel u mieżach Polskaje Respubliki.

Kamitet prystupiu użo da arhanizacyi wybarau, majuczy na mecie prawiaści u Sojm i Senat deputatau, jakija szczyra buduć **baranić nacyjanalnyja prawy bielarskaha narodū, prawy našaha pracoūnaha sialanstwa i rabotnikaū, hramadzkuju, palityčnuju i rellhijnuju wolu dla ūsich hramadzian kraju biaz rożnicy nacyjanalności i wyznańnia.**

„Na Bielaruskich abszarach usia ziemia tutejšamu pracoūnamu sialanstwu!“ — woś klicz, napisany Kamitetam na jaho sztendary

Abwiaszczajuczy heta, Bielaruski Cantralny Wybarny Kamitet horacza zaklikaje usich Bielarusau prystupić da wypaunieńnia swajho **hramadzkaaha abawiazku**, zhurtawacca kala Kamitetu, abjadnać swaje siły i biezadkladna zakładać akružnyja i abwadowyja wybarnyja Kamitety u-wa usich wybarnych akruhoch, dzie joś bielarskaje nasialeńnie, adnosiaczysia z pounaj wieraj da kamisarau i ahientau Bielarskaha Cantralnaha Wybarczaha Kamitetu.

Adres Kamitetu: **Wilnia, Wilenskaja wulica dom Nr. 12 kw. 6.**

Usimi wybarnymi sprawami kiruje **UPRAWA KAMITETU** u hetkim składzie:

**Staršynia:** *Anton Luckiewicz.*

**Taw. Staršyni:** *Wiaczesław Bahdanowicz*

**Skarbnik:** *Ks. Adam Stankiewicz.*

**I Sekretar:** *Michał Kachanowicz.*

**II Sekretar:** *Leopold Rodziewicz.*

**Kandydaty:** *Fabijan Jaremicz, Miłaja Krasinski.*

**Siabry uprawy, delehaty ad Rasejcaŭ:**

*Uładimir Samojło*

*Siarhiej Kaczanouski.*

**Siabry Bielarskaha Cantralnaha Wybarnaha Kamitetu:**

Alachnowiç F., Arechwa L., Aūdziej B., Abramčyk M., (Wialejskaha paw.) Bildziukiewicz A., (Radaškawiç Ks. Baroŭka, (Ašmianščyna) Bohdanowiç W., Harecki Maksim, Hapanowiç I. (Budslau, Dunilawičsk. paw.) Dziejkoŭski L., Žaŭryd (Łuniniecki paw.) Kachanowiç M., Krasinski M., Kuryl Z., (h. Wialejka) Kunicki Łuckiewiç A., Prot. Plis, Ks. Piotroŭski (Wialejski paw.), Paukšta E., Rak-Michajłoŭski S., Rodziewiç Ks. Siemaškiewiç (Wilenski paw.), Znamiaroŭski U., Stankiewiç St., Ks. Stankiewiç A., Ks. Stepowiç (Swia cienski paw.), Taraškiewiç B., Tamaščyk (Horadnia), Trepka A., Ułasaŭ A. (Radaškawiçy), Farbotka J. Citaw (Nawahrudčyna), Prot. Juzwiuk U. (Ašmianščyna), Jaremiç F. (Wałkawysk), Ks. W. Szutowiç, Ks. Z. Jak Ks. J. Żuk, Ks. F. Ramejka (Dziśnienski paw.).



## Biełarusy i wybary u Warszauski Sojm.

Padčas sušwietnaj zawiaruchi: wajny i Rasiej-skaj rewalucyi Biełaruski Narod, u asobie swajej intelihiencyi, šukaŭ dla siabie nowych daroh, nowaha žyćcia. U hetym kirunku Narod naš rabiŭ toje, što rabić moh, na što pazwalali jahonyja, wiakowymi kryŭdaini asłablenyja, siły. Najbolšym ideałam kožnaha narodu jość palityčnaja niezaležnaść. Jak kožny haspadar, tolki swaju ŭłasnuju majučy haspadarku, moža znosna pražyć sam i prakarmić swaju siamiejku, tak i kožny narod, budučy niezaležnym, żywučy asobnym, samabytnym palityčnym haspadarstwam, zdolajeć paludzku żyć i raźwicca jak naležyć. My Biełarusy tak sama žadali hetaj niezaležnaści, kali ŭ 1917 h. žbirali ŭ Miensku žjezd pradžaŭnikoŭ usiej Biełarusi i wybiralі swaju Radu Biełaruskaj Respubliki, swoj urad, žadali niezaležnaści, kali rabili ŭsie mahčymyja zachody prad Europaj, prad usim świetam.

Adnak, na wialikaje naša hora, swajej apošniaj mety my nie dabilisia. Zrobili heta našy susiedzi, a nam jašče nia było sudžana, bo my akazalisia zašabyja. Dyk wot-ža, dziakujučy swajej słaści z adnaho boku, a złoj woli, złoj niespahadnaści z boku našych silniejšych susiedziaŭ, siaŭnia Biełarus my bačym padzielanaj na častki: časć naležyć da bałšawickaj Rasiei, časć da Polskaj Respubliki, časćka da Łatwii. I što-ž my na heta? Mo' budziem płakać, biada wać i bieznađziejna apuskać ruki? Niel

Biełarusy ŭ Rasiei nadziei nia traciać; jany, jak mohuć, pracujuć dzieła pašyreńnia biełaruskaj świadamaści siarod šyrokich, zabitych horam i niawolaj, masaŭ sialanstwa, dzieła abarony światych prawoŭ Biełarusa, dzieła biełaruskaj kultury, dzieła samabytnaści dušy Biełarusa. Tam my spatykajem biełaruskuju hazetu, knižku, biełaruskuju školu.

U Łatwii Narod Biełaruski badaj što najbolšaj karystajecca wolnaściu. Łatyšy spahadajuć nam i pamahajuć u biełaruskaj pracy. Tam jość biełaruskija pačatkowyja školy, jość u Džwinsku Biełaruskaja Himnazija, kniharnia, a katalickija ksiandzy biełarusy dzie-nia-dzie da ludziej pa kaściołach prabujuć hawaryć u ich rodnaj biełaruskaj mowie.

Nia mała taksama robicca dla budučyny Biełarusi i tut u Polšcy. A ŭsio razam uziata stanowić tuju darohu Biełarusi, jakaja wiadzieć da jaje niezaležnaści ŭ budučynie.

Ciapier prad nami, Biełarusami u miežach Polskaj Respubliki, — wybary ŭ Waršaŭski Sojm. My ŭsie, zhurtawaŭšysia kala Wilenskaha Centralnaha Wybarnaha Kamitetu, pastanawili prystupić da wybaraŭ. Bo Sojm kožnaj dziaŭšawy—heta poŭny i adzinny haspadar, ad jakoha zaležyć dola narodaŭ i hramad, uwachodziačych u skład kožnaj dziaŭšawy. Ale kalib u jakim Sojmie nia było pradžaŭnikoŭ jakoha narodu, ci jakoj hrupy, dyk čuży nichto ab henym narodzie, ab henaj hramadzie nie parupicca napeŭna. Wot-ža i ŭ Waršaŭskim Sojmie, kalib nia było prad-

staŭnikoŭ ad Biełaruskaha sialanskaha ludu, to niekamu bylob i baranić jaho ad polskaha pana, čynoŭnika, palicyjanta, ad jakich, jak wiedajem, dahetul nia było kamu nas baranić, a taksama, što najwažniej, što našu ziamlu, palituju krywioj i potam našym, padzialilib miž čužyncaŭ, jak heta ŭžo robiać, a spynić hetu niahodnuju rabotu, kryŭdziačuju baluča biełarusa-chlebaroba, nia było-b kamu. Praŭda, ciapier u našu wiosku žjaŭlajucca rožnyja polskija ahitatory, hawoŭrać nať pa biełarusku, kab zatumanić našamu wiaskoŭcu wočy, kažuć, što jany prociŭ taho, kab čužyncaŭ biełaruskaj nadziałać ziamloju, ale heta tolki ciapier, kali chočać, kab sialanie za ich hałasawali, a woś kali ŭ Waršaŭskim Sojmie pryniali zakon ab kolonizacyi biełaruskaj ziamli, tady i hetyja našy „pryjacieli“ hałasawali za heny niahodny zakon. Nia było swaich—nia było kamu za nas ustupicca.

A moža chto skaža, što ŭsio heta dobra, ale raz my idziom u Polski Sojm, pryznajom tut Polskuju dziaŭšawinać, dyk hetym samym wyrakajemsia swaich apošnich metaŭ, wyrakajemsia biełaruskaj samabytnaści. Niel My, jak skazana wyšej, dzieła swajej samabytnaści zrabili ŭsio, što mahli. Samabytnaści adnak nie zdabyli. Usia Zachodniaja Biełarus ciapier naležyć da Polšcy. Z hetym spradžacca nichto nia budzie. My, rachujučysia z hetym faktam, stanowimsia na hrunt Polskich Zakonaŭ, kab abaranić ŭsie mahčymyja prawy biełaruskaha Narodu ŭ Polšcy. A kožnaje praŭnaje, kulturnaje, ekanamičnaje, polityčnaje zdabyćcio dla našaha narodu, jość cehlinaj dzieła samabytnaści našaha narodu ŭ budučynie.

Pomnicca nam, kali Litoŭcy byli ŭžo blizka zdabyćcia sabie Wilenščyny i Wilni, jak swajej stali-cy,—my Biełarusy, wyražajučy swaje palityčnyja adnosiny da Litwy, wystawili damahaŭnie dla biełaruskich ziamiel u Litwie tak zwanaj terytorjalnaj autonomii, heta znača: najbolšaj palityčnaj samabytnaści u Litoŭskim Haspadarstwie. A peŭnaž, nia što inšaje majeć być apošniaj metaj biełarusau pad apiekaj Polskaj Dziaŭšawinaści.

Razwažajučy-ž našy adnosiny da wybaraŭ u Waršaŭski Sojm i biaručy pad uwahu ŭsio toje, što z wybarami ścisła zwiazana, možna ciešycca tym, što ŭ hetaj sprawie tak dumajuć biełarusy ŭsie, jak adzin čaławiek. Treba ciešycca, što i p. Alaksiuk, jaki nika-tory čas mieŭ niaščaćcie być adstupnikam, ciapier apamiataŭsia i biełaruskaj jednaści ŭžo nie razbiwaje.

Praŭda, worah nia spić, u Horadni jość niekulki samazwancaŭ, što majuć nahlaść nazywać siabie biełarusami, jakija prabujuć raźbić biełaruskuju jeddaść, wystupajučy samačynnna, biaz wiedama Biełaruskaha Wilenskaha Kamitetu, ale heta takaja dreń, na jakuju i ŭ wahi nia treba zwaročawać.

Słowam, ŭsie Biełarusy, jak adzin muž da wybaraŭ swaich pasłoŭ u Waršaŭski Sojm!

Ihnat Paparać.

33499



300438



## Ab Zlučenni dziela wybarau niapolskich narodau u Polšy.

Jak wiedama, niapolskija narody ū Polskaj Respubliki prystupajuć da wybarau nie paasobku, ale supolna. Užo miż saboj dahawarylisia Biełarusy, Ukraincy, Niemcy, Rasiejcy, Żydy. Polskija ahihatatory choćac heta wykarystać na našu niekaryść, kažućy, što takim paradkam usie hetyja narody, zlučanyja miż saboj u blok, dziela wybarau, iduć protiū Polskaj Dziarżawy, zapradali siabie żydam i niemcam i hetak dalej. Wot-ža my tut żadajem swaim čytačom razjaśnić, čamu paustaŭ hety blok, hetaje zlučenni niapolskich narodau (jak kažuć mienšaściu, bo hetyja narody ū pryraŭnaŭni da Palakaŭ, stanowiąc mienšaść) — i, što jon nam sulic dobreja, ci błaheje.

Polski ūrad naahuć, asabliwaŭ pradapoŭni, a taksama blizu ūwiesi Waršaŭski Sojm byli nastroju panskaha, waroŭaha da słabiejšych narodau i hramad. Ich waroŭaść wyjaŭlaŭsia mnoha ū čym. Ab hetym ciapier niama kali hawaryć. Żatrymajemsia nad toj waroŭaśćiu da niapolskaha nasialeŭnia ū Polskim Haspadarstwie, jakaja znachodziŭca ū wybarnym zakonie.

Naahuć treba skazać, što wybarny zakon tak ułożany, što ūsie mienšaści, kali zachodać prystupić da wybarau paasobku, dyk napeŭna nie prawiaduć niwodnaho pasła.

Pradusim zwierniem uwahu na heta. Peŭny pawiet, ci ich niekalki, abo jakoje miesta majuć naprykłaŭd prawiesci 6 pasłoŭ. A spiski kandydataŭ wystaŭlajuć mnohija partyi. Dyk pasła ūsie dadzienyja hałas-y dzielacca pamiż pasłami proporcjonalna: jaki spisak dastaŭ bolš hałasoŭ, dyk bolš dastanie i pasłoŭ. Adnak bywajeć časta tak, što lik pasłoŭ patrebnny ūžo jość, a značny lik hałasoŭ dla koŭnaha spisku astajecca. Wot-ža zwyčajna bywajeć na świecie tak, što bolš blizkija da siabie spiski zlučajucca ū wadzin i ich užo reč, jak padzialicca miascami, ale ūsioŭdyki supolna prawodziac swajho pasła, koŭtam spiskaŭ nia zlučanych miż saboj. Takim paradkam koŭnyja mienšaści ūsioŭdyki mahli ŭkać sabie pryjacielaŭ dziela zdabyćcia sabie miesca ū Sojmie. Ciapierasni wybarny zakon hetaha nie dazwalajeć.

Dalej, wybarny zakon wydumaŭ niekijja spiski „państwowyja”. Heta jość wot što. Usich pasłoŭ z usiej Polskaj Respubliki treba prawiesci 444. 372 pasły sa spiskaŭ zwyčajnych, a 72 sa spiskaŭ państwowych. Koŭnaja partyja, ci jakaja hramada, što wystaŭlaje swoj spisak kandydataŭ, moŭa padać u Hałožnuju Wybarnuju Kamisiju nowy spisak z nowymi (choć moŭna i tych samych) kandydatami. Paŭla-ŭ wybarau, biarućy pad uwahu ūžo ūsich pasłoŭ z roŭnych spiskaŭ, tak jak i raniej, proporcyanalna, rozdzielajucca henyja 72 miescy. I tut nia byłob ničoŭha drennaha, kab nie adna reč, pastanoŭlenaja wybarnym zakonom. A woś što: prawa da padzieŭu sa spisku państwowaha, prawa, kab kandydataŭ z jakoha spisku brali pad uwahu, zdabywajecc a tolki tady, kali jaki spisak prawiadzie swaich pasłoŭ (choćby pa adnym) nia mienš jak u ŭsioch wokruhach. A wiedama, što ū ŭsioch wokruhach słabaja jakaja hrupa, aŭaliwaŭ hrupa, jakoj nia lubić urad, jak naprykłaŭd my Biełarusy, nia zdolaje prawiasci swaich pasłoŭ aŭ u ŭsioch wokruhach. A moŭna heta zrobić, kali spiski mienšaściu, buduć mieć adnolkawy numar i nazoŭ.

Nakaniac, aprača mnoha inšych niesprawiadliwaściej, jakija čynić nam wybarny zakon, jość adna, na jakuju tut taksama zwaročwajem uwahu. Toje miesca, toj pawiet, ci pawiety, dzie jość nadzieja, što moŭna prawiesci panoŭ, abo naahuć palakoŭ, bolš wybirajuć pasłoŭ, jak miejscy, dzie moŭne prajści naprykłaŭd demokraty, abo niepalaki, jak biełarusy, ukraincy, ci inšyja.

Tak naprykłaŭd, adno miesta Wilnia i pawiet, wybirajeć 5 pasłoŭ, a taki choćby Świančianski wokruh, u jaki ūchodziać pawiety: Świančianski, Brastaŭski, Dunilowicki i Dziŭnienski, wybirajeć tolki 6. A heta dziela tej pryčyny, što wokruh Świančianski duŭa ma-ŭa polski, a Wilnia i pawiet Wilenski duŭa, jak wiedama, społščany i majeć nastroj maŭa demokratyčny, maŭa ludowy.

Dyk wot-ža dziela hetaha niesprawiadliwaha zakonu paustaŭa jednaść miż usimi niapolskimi narodami ū Polšy, kab supolna zdabyć mahčymaść prawiesci ū Sojm swaich pradstaŭnikoŭ, asabliwaŭ sa spisku państwowaha.

Drennaha, abo niebiaśpiečnaha dla našaha sialanstwa, z bloku niama ničoŭha; jość tolki čystaja karyść, bo jość mahčymaść prawiesci swaich pradstaŭnikoŭ u Sojm, čaho inakš zrabić nielha byłob. A što datyčyć hałasawania, dyk i tuŭ usio dobra, bo tam, dzie żywuć biełarusy, jak prawastaŭnyja, tak i kataliki, tam buduć wystaŭleny spiski biełaruskija s kandydatami tolki biełarusami, znanymi danamu wokruhu. Na čuŭnych, jak złoŭnyja ahihatary kažuć, na żydoŭ, ci niemcaŭ, hałasawać biełarus nia budzie.

Wot bolš mienš toje, što abawizkow a treba wiedać našamu sialanstwu ab zlučenni dziela wybarau u Waršaŭski Sojm nia polskich narodau, żywuć u mieŭach Polskaj Respubliki.

M. Krywičonak.

## ŚWINIA I SABAKA.

Zachwareła raz świnia u pana:  
Usiu noć krepka spała,  
A żorła, dyk ceły dzień ad rana.  
Tłuściec nadta stała:  
Čuć, čuć padniać mahła ūžo zad.  
Pan byŭ duŭa rad,  
Što budzie dobreja ślanina,  
Kaŭbasy i wandlina.  
Świnia-ŭ nie na ŭart spuŭalaŭsia:  
— „Musić da mianie chwaroŭa prykaŭalaŭsia” —  
Dumajućy tak,  
Sabaku raz spytała:  
— „Widziaŭ ty ludziej, bratok, niamala,  
Skaŭy, jakoj chwaroŭy heta znak?  
J apetyt joś i son,  
Adnak čysta muka,  
Nie mahu na nohi ja padniacca”.  
Sabaka abyšoŭ, paniuchaŭ,  
Pakrućiu chwastom, pasłuchaŭ  
J dawaj z swini śmiajacca:  
— „Wot tak ŭtuka!”  
Kaŭa jon,  
— „Chwarejeś tak, wasani,  
Dyk jak raz, jak nasza pani,  
Kab bolš rabiła, a mienš jeła,  
Tyby peŭnie nie chwareła.”

Janka Bylina.



## Mucznik za pracowny lud.

Da čaho dachodzić ździeki panoŭ nad biełaru-skim ludam, niachaj pasłużyć zdareńnie, jakoje tut apisywajem.

U Druj, Dziśnienskaha paw. probaščam Ks. Anton Zienkiewič, ščyry demokrat, sumlenny abaronca ludu, praŭdziwy pastyr swajej parachwii. Jon zaŭsiody śmieła i atkryta wystupaŭ prociŭ tych ździekaŭ, jakija daznaje ludnaść ad stajačych tam žaŭnieraŭ, atkryta i śmieła wystupaŭ prociŭ tamtejšych panoŭ, jakich adnosiny da pracownaha ludu daloka niadobryja. Aprača taho ks. Zienkiewič, budučy dobrym pastyram i praŭdziwym pryjacielem ludu, a majučy parachwiju blizu wyklučna biełaruskaju (palaki tolki niekulki panoŭ), biełaruskaj sprawie nia škodziŭ, jak heta mnohija ksiandzy robić, ale ščyra spryjaŭ jej, jak sapraŭdy hodnaj i sprawadliwaj.

Usio heta da hłybini aburała i zławała miascowych panoŭ, a taksama ichnych prychwostnikaŭ, prybyłych zдалoku ũ naš kraj, wajskowych.

Ks. Ant. Zienkiewič wiaździe duža wielikuju pracu dzieła reparacyi kaścioła i muroŭ kala jaho. Na hetu waŭnuju pracu, wiedama, žbiraje jon hrošy ŭsiakimi mahčymymi, ale hodnymi, sposabami. Miż inšymi arhanizuje na hetu metu ludowija predstaŭleńni.

Wot-ža 13 žniŭnia 1922 h. u Leonpoli, Drujskaj parachwii, Dziśnienskaha paw. mieŭsia adbycca wiečar, na jakim mieli być pradstaŭлены polskija kamedy. Pryjechaŭ tudy ks. A. Zienkiewič z dwuma biełaruskimi klerykami. Pryšli ũ salu. Żjawiŭsia padparučnik Niemčyk rodam z dalokaj Haličyny. Usie prysutnyja dziwiŭsia, bačučy na panadworku pluton žaŭnieraŭ sa strelbami i s kulamiotam, žaŭnieraŭ taksama aružnych na scenie, a Niemčyka złoŭha i z šablaj, jakub jon nikoli raniej nie nasiŭ. Pryšoŭšy, tonam hrubijanskim, zapytaŭsia ũ ksiandza, ci jość dazwoł. Kali wyjaśniłasia, što dazwoł jość i ad wajskowaj ŭłady i ad pawietawaha starasty, Niemčyk zajawiŭ, što jon usioroŭna nie dazwolić, kab adbyŭsia wiečar, i što jon zaraz zahadywaje razahnać ludziej. Na heta ksiondz tłumaczyŭ, što i meła, dzieła jakoj ładziŭsia wiečar, dobraja i što ludzi zдалoku, za wiorst 20 papryjaždžali i kupili ŭžo bialety i, što ũrešci taki zahad Niemčyka budzie biazpraŭny i škodny Polskaj Dzierŭawie; tady Niemčyk, wychwaciŭ znarok pryhatawanuju šablu i ksiandzu Ant. Zienkiewiču zraniŭ haławu. Udar byŭ različany na śmierć, bo Niemčyk zamachnuŭsia z usiej siły, ale začapiŭšy šablaj za belku, straciŭ impet i lučyŭ pa haławie ksiandza tolki kancom. Rana daŭžyni 5 centymetraŭ, a hłybini da samaha čerapa. Na sali, dzie było poŭna biełarusau, jak katalikoŭ, tak i prawasłaŭnych, padniaŭsia płáč i kryk, što „polskija bandyty mardujuć ksiandza“. Žaŭniery pa zahadu Niemčyka panabiwali strelby i padciahnuli kulamiot. Narod razahnali. Niemčyk schawaŭsia. Ksiondz uwiěš u krywi lażyć na padłożie. Žjawiŭsia kamendant palicyi, špisaŭ pratakot. Ksiandzu abmyli ranu, abwiazali haławu i chacieli jechać damoŭ u Druju. Była noć. Kamendant palicyi zajawiŭ, što jon nia radzić jechać, bo kažuć, što Niemčyk wy-

ślaŭ na tuju darohu, dzie ksiondz pajedzieć, cely pluton žaŭnieraŭ, kab zabić ksiandza. Astaliŭsia. Zaŭtra raninka pawieźli ranienaha ũ Druju. U Niemčyka adniali aružza i spynili jaho ŭradawańnie. Śledztwa wiaździe palicyja i wajskowyja. Niemčyk, zamiest siadzieć pad klučom, swabodna chodzieć pa Druj; złyja jazyki kažuć, što ničoha jamu za heta nia budzie, i što za dzieŭny čyn na „Kresach polskich“ dastanie kapitana. Adnak ks. Zienkiewič čynu hetaha biezkarne nie prapućcić, i, kali, jak kažuć, bandytu—Niemčyku „ničoha nia budzie“. kali sama ŭłada za hetu sprawu jak treba nia woźmicca, dyk niawinna praliŭšy kroŭ ad ruki polskaha achwicera, sam žwierniecca da Wajskowaj Prokuratury.

Ŭrešci, što budzie, to budzie, ale musim adznačyć, što zdareńnie heta dziejowaje, histaryčnaje. Zdarėńniaŭ takich poŭna ũ prošašci ziarni biełaruskaj. Biełarusy i jaho prawadyroŭ bili i bjuć tyja, jakija zamiest woli i doli Biełarusy, zamiest jahonaj sama-bytnaści duchowaj, niasuć nam niawolu i biezhałoŭje, niasuć pakost čužoj kultury i aružžam jaje prywiwajuć.

Kali ab hetym pišam, prychodzić nam na pamiać wierš F. Bahdanowiča: „Chrešćbny Maciuka“, ũ jakim Maciuk, heta jość biełarus, wytrymaŭšy kazackija bizuny, zajaŭlaje: „Tak mianie chryścili hajduki, s tutejšaha, dy ũ palaki“... Tasujučy heta da ks. Zienkiewiča ũ sučasny mament ŭžo treba byŭob skazać: „Tak mianie chryścili palaki, s tutejšaha, dy... ũ biełarusy“... „Tutejšaść“ ziarni našaj, narodnaja niaświedamaść Biełarusy — pryčynaj ŭdasnaj jaho historyi. Cwiordaja krajowaść, jasnaja świedamaść narodnaja—abaronca ad čužych bizunoŭ i šablaŭ. Ale daroha da hetaha ciarnistaja, jak i da koŭnaha świetłaha ideału ũ zmahanni z ciomnaj siłaj.

Niekali, na zary chryścijanstwa, Tertulijan, bačučy z adnaho boku celyja ručji krywi biazwinnych chryścijan, a z druhoha boku, bačučy jak nawuka Chrystusa, swaimi świetłymi pramiėnniami ŭšciaž, biazupynna praświačała i razhaniała ciemru,—uskliknuŭ: „kroŭ mučalnikaŭ,—nasieńnie chryścijan“. Siarhnia, ũ žwiazku z apisanym zdareńniem, ab ks. Zienkiewiču, hruba zniewaŭżanym polskim achwicera, možna skazać niešta padobnaje: „Kroŭ Twaja — nasieńnie roŭnaści, bratśwa, nasieńnie świetłych dumak chryścijanskich, nasieńnie dalejšaha adradžeńnia Biełarusau“...

A. Siarmiaha.

## Biełaruskija Kabiety!

Usie zapisywajciesia u spisak wybarszczykau, kab koŭnaja z Was padała hołas za swoj biełaruskaj spisak!



## Czaho žadaje Bielaruskij Centralny Wybarny Kamitet.

Pastanowy, pryniatyja na Konferencyi ŭ Wilni 9—10 žniŭnia 1922 h.

**1) Abarona prawou biełaruskaha Nasialeńnia.** Abiacanyja Konstytucyjaj prawy niapolskich narodaŭ u Polšcy pawinny być prawiedzienny adnosna da biełarusau uwa ŭsio prawadaŭstwa i ŭ administracyjniju praktyku.

Dziela čaho ŭ miežach Bielaruskaje terytoryi biełarusy pawinny być dapaŭščany blaz nijakich ahrańničenieŭ na administracyjniju ŭrady ŭsich instancyj.

Swaboda nacyjanalnaje biełaruskaje školy ŭsich stupieniaŭ, utrymańnie na kość skarbŭ.

Roŭnyja prawy dla biełaruskaj mowy z uradowaj mowaj u administracyi i sudzie.

Poŭnaja swaboda hramadzkaŭ i ekanamičnaja arhanizacyi, swaboda słowa, schodu i druku.

**2) Poŭnaja zhodnaść ŭsich niapolskich narodaŭ u Polšcy** dziela abarony prawou ŭsich ich razam i kožnaha asobna.

Parazumieńnie z polskaj demokracyjaj na hruncie abarony prawa, postupu i ekanamičnych intaresaŭ pracownaha narodu.

Baračca z usimi prajawami administracyjnaha hwaŭtu.

**3) Poŭnaja swaboda dla ŭsich religij.**

Abarona kožnaha wyznańnia ad nacisku ŭłady. Baračba z uradowaj palitykaj, jakaja imkniecca padziaŭlić na dwa warożyja abozy napaŭowu katalickaje, napaŭowu prawasłaŭnaje biełaruskaje nasialeńnie darohaj apieki addnaho i ŭciškańnia druhoha wyznańnia.

**4) Chutčejšaje prawiedzieńnie ŭ žyćcio ziamielnaj reformy.** Na Bielaruskaj terytoryi—usia zlamla biełaruskamu pracownamu narodu! Ziamielnaja reforma nia moža służyć metam polskaj kolonizacyi na Bielaruskich abšarach. Pry razdzieleniu dwornych ziamiel miż tutejšymi sialanami ciażar ziamielnaje reformy nia moža być ułożany wyklučna na ŭlaśnikaŭ-niepalakaŭ.

Ziemli ŭciekačoŭ, dahetul nie wiarnuŭšychsia z Rasiei, ni ŭ jakim prypadku nie padlahajuć konfiskacyi.

Pakul nia budzie prawiedzienu ŭ žyćcio ziamielnaja reforma—abarona drobnaj arandaroŭ ad usialakich hwaŭtaŭ z boku dwaroŭ i administracyi.

Abarona biełaruskich lasoŭ ad adnabočnaje i rabunkowaje haspadarki ŭradu. Chutčejšaje prawiedzieńnie ŭ žyćcio nacyjanalizacyi lasoŭ.

**5) Rabotnickaje pytańnie.** 8-hadzinny rabočy dzień. Poŭnaja swaboda robotnickaj arhanizacyi dziela baračby za ideały rabočaaha narodu.

Abawiazak ŭłady zabiaŭpieczyć prawa na pracu kožnamu robotniku.

Samaja šyrokaŭja dziaŭłaŭnaja padmoha robotnikam dziela praŭdzićcia prašwiety i zawadowaha ŭzhaŭdaŭnia. Dziaŭłaŭnaje zabiaŭpiečańnia na prypadak chwaroŭ, staraści, kalectwa i biezraboćcia.

**6) Hramadzkaŭja arhanizacyja.** Čym chutčejšaje prawiedzieńnie ŭ žyćcio na ŭsich Bielaruskich

abšarach wałasnoha i pawiatowaha samaŭpraŭleńnia z zabiaŭpiečańniem praŭdziŭwaje swabody wybaraŭ u wałasnyja i pawiatowyja samaŭrady.

Wydzialeńnie biełaruskich čaściŭ z polskich wajawodztwaŭ, kudy jany daŭčany dziela polonizatorskich metaŭ.

**Utwareńnie z usich Bielaruskich abšaraŭ asobnaj aŭtanon.naj adzinki z krajowym sojmam u Wilni.**

**7) Bielarusy žaŭniery, kab adbywali wajskowuju słuźbu u swaim kraji, a palaki ŭ swaim.**

**8) Zapraŭdnaja dziaŭłaŭnaja pomač waročajučymsia z Rasiei, bojkatawanym ciapier uradam.**

**9) Baračba proti asabliwaj apieki ŭradam etnohrafična polskaha centru kośćam niapolskich „akrain“.**

**10) Abarona kwatarantaŭ ad nadużyćcia kamianicznikaŭ.**

## Zakon ab wybarach.

18 žniŭnia h. h. Sojm pryniaŭ zakon ab wybarach u nowy Sojm i Senat

Razhledzim samyja asnowy wybarnaha zakonu.

### Chto maje prawa wybirać.

Prawa wybirać u Sojm maje koždy hramadzianin Polskaj respubliki, muźčyny i žančany, jakim da 18 h. žniŭnia spoŭniłasia 21 hod.

Wybirać u Sojm maje prawa koždy hramadzianin, jaki żyŭ u dannym wybarnym akruhu da 17 žniŭnia hetaha hodu.

Koždy wybarščyk maje tolki adzin hołas, heta značyć, što wybarščyk moža hałasawać tolki adzin raz. Kidać hołas moźna tolki asabista.

Nia mohuć prymać ŭčasćcia ŭ wybarach wajskowyja, jakija służyć u wojsku. Pazbaŭleny prawa hałasawać usiudy i zaŭsiody ahrańčanyja ŭ hramadzianskich prawach, asoby, spis jakich wyznačany ŭ § 3 wybar. zak.

Usio, što tut pakazana dla Sojmu adnosicca tak samo i da prawa wybaroŭ u Senat, z tymi źmienami, što wybirać u Senat moža tolki toj hramadzianin, jakomu da 17 žniŭnia spoŭniłasia 30 hadoŭ i jaki nia mienš hodu, ličučy ad 18 žniŭnia, żywiec u dannym wybarnym akruhu.

### Kaho moźna wybirać.

Prawa być wybranym u Sojm, prynależyć usim hramadzianam, mohuczym wybirać nie wyklučajučy i wajskowych, pry hetym ličba hadoŭ pawyšajecca da 25, a cenz asiełaści zusim kasujecca. Wybiranyim moža żyć nawiet za hranicaj.

Nielha tolki wybirać čynoŭnikaŭ administracyi, albo suda ŭ tym akruhu u jakim jany służyć.

U Senat mohuć być vybranyja tolki tyja, kamŭ minula 40 hadoŭ.



## Liębny skłád Sojmu i Senatu.

Usich pasłoŭ u Sojmie budzie 444, a ŭ Senat 111 senatoraŭ.

U wybarnym zakonie adznačana, što pa akruhoch pawinna być wybrana 37<sup>2</sup> pasły ŭ Sojm i 93— u Senat, a pa „dziaržaŭnych spiskach“ — 72 pasły ŭ Sojm i 18 u Senat. Adzin pasoŭ u Sojm prypadaje ŭ siarednim na 60 tysiać nasialeńnia.

## Arhanizacyja wybaraŭ.

Usia terytoryja respubliki dla prawiadzieńnia wybaraŭ u Sojm dzielicca na 64 akruhi. Wybary ŭ Senat adbuducca pa wajewodstwach.

Kożny wokruh dzielicca na abwody (wučastki).

Hałasawańnie ŭ Sojm i Senat adbuducca pa adwodach u pamieškaŭni, jakoje pawinna znachodzicca pa mahčymaści ŭ centry kożnaha abwodu.

Abwod jość najwaźniejšaje miejsca, u jakim kożny wybaršчыk мае mahčymaść wyjawić swaju wolu i swajo prawa.

Zhodna z zakonom u abwodzie nia moža być bołš, jak 3000 žycharoŭ; kab ad wybaršчыka da pamieškańnia dla wybaraŭ było nia bołš jak 6 klm. (5 z paŭowaj wiorst); kab wučastki nie twarylisia z roznych hmin i ich časćiej.

## Wybarnyja ŭstanowy.

Dla prawiadzieńnia wybaraŭ wybarny zakon stwaraje hetkija ŭstanowy:

1. Dziaržaŭnuju Wybarnuju Komisiju, jakaja składajecca z staršyni — Hienieralnaha Komisara, naznačanaha Načalnikam Dziaržaŭy i 8 siabroŭ, wystaŭlenych 8-mi majbołšyni partyjami sučasnaha Sojmu.

2. Akružnuju Komisiju, jakaja składajecca z 5 siabroŭ, z jakich adnaho naznačaje wajewoda, a 4-ch wystaŭlajuć samaurady, haradskija rady i pawietawyja sojmiki, a šostaha — staršyniu naznačaje Hienieralny Komisar.

3. Abwadowuju (Wučastkowuju) Komisiju, staršynioj jakoj naznačaje Akružnaja Komisija, adnaho siabru naznačaje miascowaja administracyja, a troch wybiraie hminnaja rada.

Ustanowami nadzora, aprača Hienieralnaha Komisara, žaŭlajuca jašče asabliwa naznačanyja ministram unutrannych spraŭ wybarnyja komisary pa adnamu na Akružnuju Komisiju.

Ustanowy nadzora majuć prawa pierahladu ŭsich aktaŭ, usiaho chodu wybarnych spraŭ i apratestawańnia pastanoŭ komisijaŭ u wyšejšuju instancyju, pry čym apratestawańnie nie pawinna zatrymywać chodu spraŭ.

Siabrami Komisii mohuć być hramadzianie, majučyja prawa wybirać, umiejučyja čytać i pisać papolsku i nia wystaŭlenyja na špiskach kandydataŭ.

## Sposab wybaraŭ

Wybarny zakon prymaje sposab hałasawańnia pa špiskach. Hałasawać treba za ŭwieś špisak, jaki abaznačajecca nomliaram.

Zapisać u špisak kandydataŭ možno tolki sa zhody samoha kandydata. Pry čym patrebn, kab jon padaŭ pišmiennuju zajawu z ułasnym podpisam staršyni Akružnaj Komisii nie paźniej jak za 22 dni da wybaraŭ ab swajej zhodzie, pryznańnie siabie za hramadzianina Połšcy i što мае prawa być wybranym. Špisak pawinien być padpisany nia mienš jak

50 wybaršчыkami i pieradadzieny staršyni Akružnaj Komisii nie paźniej 39 dzion da wybaraŭ. U špisak možno pamiaścić nia bołš, jak dwajny lik kandydataŭ suproć taho liku, jaki prychodzicca na dany wokruh pasłoŭ.

Pry padačy špiskaŭ nieabchodna pakazać Akru. Kam. paŭnamocnika pa hetamu špisku i jaho zastupnika.

Prožwiščy kandydataŭ aznačajuca na špisku namiarami ŭ paradku pieršynstwa pry atrymańni pasolstwa.

Pa adnym akruhu kandydat moža značycca tolki ŭ adnym špisku.

## Dziaržaŭny špisak.

Nadzwyczajnaj asabliwašćaj wybarnaha zakonu, — tak zwanyja, „Dziaržaŭnyja špiski“.

Aprača prostych wybaraŭ za akružnyja špiski pa akruach, wybarny zakon uwodzić jašče „nia prostyja“ pa dziaržaŭnych špiskach.

Sapraŭdy wybaraŭ pa dziaržaŭnych špiskach nia budzie, a lik deputackich mieśc u hetych špiskach dzielicca pa akruhoch praparcyjanalna liku deputackich mieśc, atrymanych tym ci inšym numeram špiskaŭ.

Prawa atrymać swaju dolu z tych 72 mieśc, jakija zastalisia na dziaržaŭnyja špiski, majuć tolki tyja numiary akružnych špiskaŭ, jakija prawiali ŭžo choć by adnaho deputata nia mienš jak u 6-cioch akruhach.

Kożnaja hrupa, jakaja žadaie atrymać swaju dolu z hetych 72 mieśc ukladaje svoj dziaržaŭny špisak, jaki padaie Hienieralnemu Komisaru nie paźniej za 40 dzion da wybaraŭ.

Zajawa hetaja pawinna być padpisana nia mienš za 1000 wybaršчыkaŭ dwuch wakruhoŭ pa 500 z kożnaha.

Lik kandydataŭ nia moža pierawyšać 100.

Adna i taja samaja asoba nia moža wybirać pa dwuch dziaržaŭnych špiskach.

Paradak daŭčeńnia akružnych špiskaŭ da dziaržaŭnaha, tej samaj hrupaj ci partyjaj, hetki: paŭnamocnik akružnaha špisku padaieć staršyni Akružnoj Komisii zajawu nie paźniej 22 dzion da wybaraŭ ab daŭčeńni akružnaha špisku da dziaržaŭnaha. Biaz hetaj zajawy akružny špisak hublaje prawy pry padziale mandataŭ, astaŭlenych dla dziaržaŭnych špiskaŭ.

**HRAMADZIANIE!** Ab kożnym narušeńni administracyjaj swabody wybarnaj ahitacyi, ab kożnym aryšcie za pieradwybarnuju ahitacyju, ab niawydačy dakumentaŭ i druhich narušeńniach zakonu uraž-ža pawiedamlajcie na pišmie Biełaruski Cantralny Wybarny Kamitet u Wilni (Wilenskaja wulica dom № 12, kw. 6), abo svoj biełaruski pawiatowy ci akružny kamitet—najlepsz nie praz počtu, a praz nas-łanca.

**SIALANIE!** Damahajciesia swaich skoł u rodnej mowie. Sastaŭlajcie pryhawary ab adčynieńni biełaruskich skoł. Žwiartajciesia za paradaj i zapamohaj da Biełarskaj Cantralnaj Szkolnaj Rady. Pamiatajcie, što u ašwiecie—naša moc.



# Zakon ab wybarnych schodach.

# Z Wilni.

5 žniūnia Sojm začwiardził zakon, jaki daje poūnuju swabodu rabić pieradwybarnyja schody. Z pryčyny taho, što endeckaja administracyja, warožaja da biełaruskaha nasialeńnia, budzie roznymi sposabami praškadžać biełaruskaj pieradwybarnaj ahitacyi, ličučy, što narod nia wiedaje swaich prawoi, — my dajom tut poūnaściu hety zakon:

**Art. 1.** Dziela ūsich schodaŭ, jakija sklikajucca wybarščykami, ci kandydatami na deputataŭ u wybarnym časie, značyć, ad dnia wyznačeńnia wybaraŭ, **pazwaleńnie administracyjnaje ŭłady niepatrebna.**

**Art. 2.** Ab pieradwybarnym schodzie **pad adkrytym niebam** na ploščach i publičnych darohach asoba, jakaja toj schod sklikaje, pawinna **zajawić** adpawlednaj administracyjnaj ŭładzie 1-je instancyi abo najbliżejšym palicejskim wartam (posterunkom policyjnym) nia mienš jak za 24 hadziny da pačatku schodu.

**Art. 3.** Zajawa, ab jakoj kaža art. 2, moža być зробlena na piśmie, abo na słowach i pawinna źmiaščać u sabie: 1) imia i proźwišča taho, chto sklikaje schod, 2) pawiedamleńnie, što heta jość pieradwybarny schod, 3) adres taho, chto sklikaje. **Ŭłada ŭraz-ža wydaje pašwiedčańnie, što zajawa ab schodzie зробlena.**

**Art. 4.** Pamianutyja ŭ art. 3 zajawa i pašwiedčańnie wolnyja ad usialakich herbawych aptat.

**Art. 5.** Hety zakon ni ŭ čym **nia źwiazawaje schodaŭ u zakrytych pamiaškaŭniach**, pry čym padworki i sadok, jakija stanowią ahranična začynienuju celaść z hmacham, ličacca zakrytym pamiaščeńniem.

**Art. 6.** Usie pastanowy raniejšych zahadaŭ, niazhodnyja z hetym zakonom, hublajuć situ zakona.

**Art. 7.** Hety zakon atrymliwaje siłu ad dnia abwieščannia jaho, a wypaŭnieńnie jaho daručajacca Ministru Unutranych Spraŭ.

Takim paradkam, zhodna z hetym zakonom (Ustawa w sprawie wolności zgromadzeń przedwyborczych z dnia 5 sierpnia 1922 r.) u pieradwybarnym časie (značyć, pačynajučy ad 18 žniūnia da dnia wybaraŭ) možna swabodna, nikoha nia pytajučysia i nie pawiedamlajučy, sklikać pieradwybarnyja schody ŭ zakrytych pamiaščeńniach. Taksama nia treba prašić ni ŭ kaho pazwaleńnia na sklikańnie schodu na rynku, plošcy, wulicy, darozie, a ab takim schodzie prosta treba pawiedamlać palicyju zahadzja — za 24 hadz.

Wiedama, palicyja, ličučy na ciemnatu narodu, moža pamykacca abyjści zakon, — prykt, moža admowicca pryniać zajawu ab schodzie. Heta — niezakonna, i ŭ takim prypadku pry padačy zajawy treba mieć niekalki šwiedkaŭ, što palicyja pawiedamlena ab schodzie.

**Karystajciesia hetym wašym prawam i pazywajciesia na hety zakon!**

**Biełaruskaja himnazija.** 30-ha žniūnia adbyłosia pieršaje ŭ hetym nawukowym hodzie pasiedzańnie Piedahahičnaj Rady. Nowy dyrektar p. Taraškiewicz rabił dakład ab stanowišcy himnazii; ab źmienach, jakija stalisia, ab nowych wučycialoch. Z dakładu dyrektara było widać, što himnazija na dobrej darozie i što nawuka ŭ joj raźwiwajucca štoraz to lepš. Zaniatki pačynajucca ŭ pačatku wieraśnia.

**Nabaženstwa za dušu ś. p. Jana Łuckiewiča.** 31-ha žniūnia ŭ kaścieli św. Mikałaja Ks. Ad. Stankiewicz adprawił nabaženstwa za dušu Jana Łuckiewiča, jak u hadoŭščynu jahonaj śmierci. Byli prysutnyja aprača katalikoŭ biełarusau i biełarusy prawasłaŭnyja, tak sama i niekatoryja palaki. Usim doraha imia adnaho z pieršych adradženčaŭ biełaruskaj sprawy. Nastroj był uračysty i paważny. U mnohich molačychsia na wočach byli słozy.

**Biełaruskaje nabaženstwa ŭ kaścieli św. Mikałaja.** Jak wiedama, uwieś blizu letašni hod, biełarusy kataliki, nie atrymaŭšy dla siabie asobnaha kaściołu, nia hledziačy na prošby ŭ J. E. Biskupa, skarystali z haścinnasći litoŭcaŭ i malilisia ŭ litoŭskim kaścieli św. Mikałaja. Što niadzieli i śwjata adpraŭlałasja św. Imša, padčas jakoj biełaruskija wučni pialali biełaruskija relihiynija pieśni, a pašla św. Imšy zaŭsiody było biełaruskaje kazańnie. Nabaženstwa heta było spyniena letam, bo wučni razjażdżalisia na wioski. Ciapier-ža nabaženstwa dla biełarusau katalikoŭ u św. Mikałaja pačniecca ŭžnoŭ. Pieršaje nabaženstwa budzie ŭ čarodnuju niazielu 10-ha wieraśnia.

**Biełaruski internat.** Dla biełaruskich himnazistaŭ u Wilni zasnowaŭšsia internat, asobny dla chłapcoŭ i dla dzieŭciat. U chłapcoŭskim internacie ŭžo jość 20 wučniaŭ. Warunki pryniaćcia takija: baćki dastaŭlajuć pradukty: żytniuju muku, bulbu, sała i inš., i płaciać za paŭhoda 18 000 na światło, apał i utrymańnie słužby. Internat atrymliwaje zapamohu charčami i ad Polska-Amerykanskaha Kamitetu. Bliżej dawiedacca u Kancelaryi Biełaruskaj Himnazii. Wučni buduć mieć dahlad i pomać u nawukach.

**Biełaruskaja wiečaryna.** UWialejcy 3 wieraśnia adbudziecca biełaruskaja wiečaryna, jakuju ładziać Wilenskija biełaruskija artysty. Pradstaŭlena budzie „Strachi żywicia“ drama u 3-ch aktach i „Swatańnie“ žart.

**Nowy biełaruska-maskoŭski słoŭnik.** Piśmieńnik Włast złażył wialiki biełaruska-maskokski słoŭnik.

**Hieahrafija Biełarusi** — Arkadzija Smoliča, wypusk II wyšla z druku. Wydańnie druhoje značna pieraroblenaje i pašyranaje. Wypusk II źmiaščaaje: Nasialeńnie Biełarusi i jaho haspadarnaja dziejnaść. Paasobnyja krajny Biełarusi.